

‘विश्वविद्यालयों के आचार्य नवाचारों से विद्यार्थियों को लाभान्वित करें’

कोटा विश्वविद्यालय का 12वां दीक्षांत समारोह आयोजित

कोटा, (निसं)। कोटा विश्वविद्यालय का 1२वां दीक्षांत समारोह शुक्रवार को सिआम ऑडिटोरियम में राज्यपाल एवं कुलाधिपति हरिभाऊ बागडे की अध्यक्षता में आयोजित किया गया। समारोह में स्वर्ण पदक एवं उपाधि प्राप्त करने वाले दीक्षार्थियों को शुभकामनाएं देते हुए राज्यपाल ने उनके उज्ज्वल भविष्य की कामना की।

उन्होंने कहा कि भारतीयों की प्रतिभा का लोहा विश्व मानता है। अतः आज जो पदक और उपाधि मिली हैं उसका उपयोग युवा राष्ट्र निर्माण के कार्यों में करें। उन्होंने कहा कि वही समाज और राष्ट्र आगे बढ़ ता जहां शिक्षा का प्रसार होता है। बागडे ने कहा कि यह बहुत बड़ा संयोग है कि कोटा विश्वविद्यालय का दीक्षांत समारोह बसंत पंचमी, विद्या की देवी मां सरस्वती के प्राकट्य दिवस पर मनाया जा रहा है। बसंत पंचमी जीवन में नवीन ऊर्जा और आनंद का संचार करती है। मां सरस्वती से आशीर्वाद लेकर शिक्षा से जीवन को उन्नत करने का भी पावन पर्व है। राज्यपाल ने कहा कि शिक्षा का अर्थ केवल सूचना देना नहीं बल्कि व्यक्तित्व का उत्कर्ष करना है। व्यक्तित्व का उत्कर्ष तभी होगा जब



कोटा विश्वविद्यालय के दीक्षांत समारोह में राज्यपाल ने स्वर्ण पदक व उपाधियां प्रदान की ।

पाठ्य पुस्तकों के साथ-साथ विद्यार्थियों को जीवन व्यवहार की शिक्षा भी दी जाए। शिक्षा का मूल उद्देश्य व्यक्ति को एक अच्छा मनुष्य बनाना है जो श्रेष्ठ जीवन मूल्यों से समन्वित हो। नई शिक्षा नीति इसी आलोक में तैयार की गई है जिसमें विद्यार्थियों के सर्वांगीण विकास पर बल दिया गया है। बागडे ने कहा कि विश्वविद्यालयों के आचार्य नित-नए

ज्ञान से अपने विद्यार्थियों को लाभान्वित करें। विद्यार्थियों में सकारात्मक सोच विकसित की जाए और फीडबैक लेने का मैकेनिज्म तैयार किया जाए। उन्होंने कहा कि शिक्षक पाठ्यक्रम से जुड़े प्रश्नों का गहराई से विश्लेषण करते हुए विद्यार्थियों से सवाल पूछें और उनकी प्रतिक्रिया लें। इससे बच्चों में उत्साह बढ़ ता है। उन्होंने

विश्वविद्यालयों में शोध को बढ़ावा देने पर भी जोर दिया। राज्यपाल ने कहा कि आज नेताजी सुभाष चन्द्र बोस की 1३०वीं जयंती भी है। नेताजी सुभाष चन्द्र बोस की स्मृति को मैं नमन करता हूं। दीक्षांत समारोह के मुख्य अतिथि एवं ऊर्जा मंत्री हीरालाल नागर ने कहा कि आज जो विद्यार्थी यहां से उपाधि और पदक लेकर जा रहे हैं उनका जुड़ाव हमेशा इस

- समारोह में स्वर्ण पदक एवं उपाधि प्राप्त करने वाले दीक्षार्थियों को शुभकामनाएं देते हुए राज्यपाल ने की उनके उज्ज्वल भविष्य की कामना**

विश्वविद्यालय से बना रहे। उन्होंने कहा कि विद्यार्थियों में राष्ट्र प्रथम की भावना सदैव विद्यमान रहनी चाहिए। इसी भावना से वे भारत को विकसित राष्ट्र बनाने में अपनी भूमिका का निर्वहन करें। विद्यार्थी नौकरी करने वाले नहीं बल्कि नौकरी देने वाले बनकर अपने कौशल से नए स्टार्टअप शुरू करें।

उन्होंने कहा कि भारत प्राचीन समय से उत्कृ शिक्षा का केन्द्र रहा है। यहां नालन्दा और तक्षशीला जैसे गुरुकुल थे जहां देश-विदेश से हजारों विद्यार्थी अध्ययन करने आते थे। उन विद्यार्थियों को यहां जीवन का मर्म समझने का मौका मिलता था। उन्होंने कहा कि हमारी सरकार ने कुलपति का नाम परिवर्तित कर कुलगुरु किया है।

पत्नी व मासूम बेटे के हत्यारे आरोपी पति को दोषी मानते हुए सुनाया मृत्युदंड

कोटा, (निसं)। कुल्हाड़ी से पत्नी व अबोध छह महीने के बेटे की नृशंस हत्याकांड के लगभग पांच साल पुराने मामले में एडीजे क्रम-२ न्यायालय ने फैसला सुनाते हुए हत्या के मामले में पकड़े गये आरोपी पति का दोषी मानते

- जून 2021 महीने में कुल्हाड़ी से वार कर पत्नी व छह माह के अवोध बेटे की थी नृशंस हत्या**
- रामपुरा कोतवाली के भाटापाड़ा इलाके का था मामला**
- महिला व उसके मासूम बेटे की हत्या के मामले में पकड़े आरोपी पिन्टु डागर को दोषी मानते हुए फांसी की सजा सुनाई साथ ही 50 हजार के अर्थदंड से दंडित किया**

हुए मृत्यु दंड से दंडित किया। एडीजे क्रम-२ न्यायालय की न्यायाधीश सरीता धाकड़ ने महिला व उसके मासूम बेटे की हत्या के मामले में पकड़े आरोपी



हत्यारा दोषी पिन्टु डागर

पिन्टु डागर को दोषी मानते हुए फांसी की सजा सुनाई साथ ही 5० हजार के अर्थदंड से दंडित किया।

आरोपी ने जून 2०21 में कुल्हाड़ी से वार कर अपनी पत्नी सीमा और छ महीने के बेटे अविनाश उर्फ राजवीर की नृशंस हत्या की थी। अपर लोक अभियोजक भारत सिंह आसावत ने बताया कि 1 जून 2०२1 को फरियादी प्रदीप कुमार ने रामपुरा कोतवाली में रिपोर्ट दी। फरियादी ने रिपोर्ट में कहा था कि उसकी बड़ी बहन सीमा की शादी भाटापाड़ा रामपुरा निवासी पिन्टु डागर के साथ की थी। रिपोर्ट में कहा कि शाम के समय किसी परिचित ने फोन करके उसे बताया कि उसके जीजा पिन्टु ने उसकी बहन सीमा के सिर पर कुल्हाड़ी से वार कर उसे गंभीर रूप से घायल कर दिया। जिस पर वह मौके पर पहुंचा

जहां पता चला कि उसकी बहन को पुलिस एमबीएस अस्पताल लेकर गई है। रिपोर्ट में कहा कि जब एमबीएस अस्पताल पहुंचा तो वहां डॉक्टर ने जांच के बाद सीमा को मृत घोषित कर दिया। पुलिस ने फरियादी की रिपोर्ट पर मामला दर्ज किया।

वही फरियादी ने दूसरी रिपोर्ट 2 जून २०२1 को दी, जिसमे कहा कि उसके जीजा पिन्टु ने उसके मासूम भांजे अविनाश उर्फ राजवीर को मारने की नियत से कुल्हाड़ी से उस पर भी वार किया जिसकी जानकारी उसको पहले नहीं थी। उसके भांजे की भी अस्पताल में उपचार के दौरान मृत्यु हो गई। पुलिस ने फरियादी की रिपोर्ट पर हत्या की धारा ३०२ में मामला दर्ज करते हुए महिला व उसके मासूम बेटे की हत्या के मामले में कार्यवाही करते हुए आरोपी पति पिन्टु डागर को गिरफ्तार किया। पुलिस ने मामले में अनुसंधान करते हुए पकड़े गये आरोपी के खिलाफ चालान पेश किया। मामले में पीठासीन अधिकारी ने सुनवाई करते हुए पकड़े गये आरोपी पिन्टु डागर को दोषी करार देते हुए मृत्यु दंड से दंडित किया।

कोर्ट ने कहा-पीठासीन अधिकारी सरिता धाकड़ ने फैसले में कहा कि मृतक सीमा व अविनाश उर्फ राजवीर का आरोपी पिन्टु डागर के साथ जो वैश्रासिक संबंध था उसकी भी हत्या कर दी। रक्षक ही जब भक्षक बन जायेगा तो परिवार में कौन किसको बचायेगा।

कनिष्ठ रसायनज्ञ परीक्षा के २९को जारी होंगे प्रवेश-पत्र

अजमेर, (निसं)। राजस्थान लोक सेवा आयोग द्वारा कनिष्ठ रसायनज्ञ (जन स्वास्थ्य एवं अभियांत्रिकी विभाग) परीक्षा-२०२५ का आयोजन १ फरवरी २०२६ को जयपुर जिला मुख्यालय पर किया जाएगा। परीक्षा दोपहर ११ बजे से १.३० बजे तक आयोजित होगी। ओएमआर उत्तर पत्रक में पांचवें विकल्प को भरने के लिए अभ्यर्थियों को १० मिनट का अतिरिक्त समय दिया जाएगा।

आयोग संचित ने बताया कि परीक्षा के प्रवेश-पत्र २९ जनवरी २०२६ को आयोग की वेबसाइट तथा एसएसओ पोर्टल पर अपलोड किए जाएंगे। अभ्यर्थी आवेदन क्रमांक एवं जन्म-तिथि दर्ज कर आयोग की वेबसाइट के एडमिट कार्ड लिंक से प्रवेश-पत्र डाउनलोड कर सकेंगे। इसके अतिरिक्त एसएसओ पोर्टल पर लॉगिन कर सिटीजन ऐप में उपलब्ध रिक्रूटमेंट पोर्टल के माध्यम से भी प्रवेश-

- १ फरवरी को होगी परीक्षा**

पत्र प्राप्त किए जा सकने हैं।

परीक्षा केंद्र पर अभ्यर्थियों को परीक्षा प्रारंभ होने से ६० मिनट पूर्व तक ही प्रवेश दिया जाएगा। निर्धारित समय के बाद किसी भी परीक्षार्थी को प्रवेश नहीं दिया जाएगा। सुरक्षा जांच एवं पहचान प्रक्रिया में समय लगने की संभावना को देखते हुए अभ्यर्थियों को समय से पहले परीक्षा केंद्र पर पहुंचने के निर्देश दिए गए हैं।

पहचान के लिए अभ्यर्थियों को मूल आधार कार्ड (रंगीन प्रिंट) अनिवार्य रूप से साथ लाना होगा। आधार कार्ड पर फोटो अस्पष्ट या पुराना होने की स्थिति में अन्य मूल फोटोयुक्त पहचान-पत्र प्रस्तुत करना आवश्यक होगा। प्रवेश-पत्र पर भी नवीनतम रंगीन फोटो चस्पा करना अनिवार्य है।

सड़क दुर्घटना में अग्निवीर सैनिक की मौत ३ महीने बाद छुड़ी पर घर लौट रहा था सैनिक

भरतपुर,(निसं)। भरतपुर जिले के चिकसाना थाना क्षेत्र में एक अग्निवीर सैनिक को सड़क दुर्घटना में मौत हो गई। अग्निवीर सैनिक पुष्पेन्द्र सिंह का शव सड़क किनारे पड़ा मिला। परिजन तुरंत उसे भरतपुर जिला आरबीएम अस्पताल लेकर पहुंचे जहां डॉक्टर में उसे मृत घोषित कर दिया। जानकारी के अनुसार अग्निवीर सैनिक पुष्पेंद्र सिंह ३ महीने बाद छुड़ी लेकर अपने घर जा रहा था। चिकसाना थाना क्षेत्र के गांव पीपला से लगभग ३ किलोमीटर दूर सैनिक का शव सड़क किनारे पड़ा मिला।

सैनिक के परिजनों ने बताया है की उसे किसी वाहन ने टक्कर मारी है। पुष्पेंद्र सिंह लगभग ३ साल पहले अलवर जिले से अग्निवीर सेना में भर्ती हुआ था। अभी पुष्पेंद्र की पोस्टिंग ग्लेशियर सियाचिन में थी। मृतक

- गांव से ३ कि.मी. दूर मिला अग्निवीर सैनिक का शव**

- मथुरा से परिजनों को फोन कर कहा था कि डेढ़ घंटे में घर पहुंच रहा हूं**

सैनिक के ताऊ शेर सिंह ने बताया कि मेरा भतीजा पुष्पेंद्र (२२) चिकसाना थाना क्षेत्र के पीपला गांव का रहने वाला था। वह ३ साल पहले ही अग्निवीर में भर्ती हुआ था। पुष्पेंद्र कल ३ महीने बाद छुड़ी लेकर घर आ रहा था।

पुष्पेंद्र ने कल शाम ७ बजे मथुरा से अपने पिता विजय सिंह को फोन पर बताया की वह मथुरा पहुंच गया

है। करीब डेढ़ घंटे बाद वह घर आ जायेगा। परिजन पुष्पेंद्र के आने का इंतजार कर रहे थे। रात के १० बजे तक पुष्पेन्द्र घर नहीं पहुंचा तो परिजनों को चिंता होने लगी। पुष्पेन्द्र का फोन स्विच ऑफ आ रहा था।

परिजन पुष्पेन्द्र को देखने निकले तो सड़क किनारे पुष्पेंद्र का शव पड़ा मिला। परिजनों ने पास जाकर देखा तो, वहां काफी खून बिखरा हुआ था। परिजन तुरंत पुष्पेंद्र को लेकर आरबीएम अस्पताल पहुंचे। जहां डॉक्टर ने उसे मृत घोषित कर दिया गया। पुष्पेन्द्र के पिता विजय सिंह एक किसान हैं। पुष्पेंद्र की अभी शादी नहीं हुई थी। पुष्पेंद्र का एक बड़ा भाई है रूपेंद्र है जो, जिसकी पीपला बस स्टैंड के पास परचूरु की दुकान है। साथ ही पुष्पेंद्र की एक १८ साल की छोटी बहन है। जिसकी शादी नहीं हुई है।

आधुनिक तकनीक और जैविक खेती से बढ़ी आय

डीडबाना, (निसं)। जिले के मीठडी गांव के प्रगतिशील कृषक देवकरण कुमावत ने आधुनिक तकनीक एवं जैविक तरीकों को अपनाकर स्ट्रॉबेरी की खेती शुरू कर क्षेत्र में एक सराहनीय एवं नवाचारी पहल की है। उनका यह प्रयास न केवल उनकी आय में वृद्धि कर रहा है, बल्कि क्षेत्र के अन्य किसानों के लिए भी एक प्रेरणादायी मॉडल बनकर उभरा है।

कृषि विभाग के संयुक्त निदेशक हरिओम सिंह राणा ने बताया कि देवकरण कुमावत ने लगभग एक बीघा क्षेत्रफल में स्ट्रॉबेरी की खेती की है, जिसमें विंटर डॉन एवं कैम्ब्रिजा किस्मों के कुल ३००० पौधे लगाए गए हैं। फसल उत्पादन के लिए १२ बैड तैयार किए गए हैं, जिनकी कुल लंबाई लगभग २०० फीट है। यह उनकी पहली स्ट्रॉबेरी फसल है, जो वर्तमान में सफलतापूर्वक उत्पादन अवस्था में

- मीठडी गांव में आधुनिक तकनीक एवं जैविक तरीकों को अपनाकर स्ट्रॉबेरी की खेती शुरू कर क्षेत्र में एक सराहनीय एवं नवाचारी पहल की है**

है। कृषक द्वारा स्ट्रॉबेरी की बिक्री २०० ग्राम के पैक में ५० की दर से की जा रही है, जिससे उन्हें अच्छा आर्थिक लाभ प्राप्त हो रहा है। वे जैविक खेती को प्राथमिकता देते हुए वर्मी कंपोस्ट, गोबर खाद एवं जैविक पोषक तत्वों का उपयोग कर रहे हैं। इससे पौधों की जड़ों का बेहतर विकास हो रहा है और फलों की गुणवत्ता भी उत्कृष्ट बनी हुई है।

चौराहो पर लगेंगी ट्रैफिक लाइटें, उल्लंघन पर ऑटोमैटिक कटेगा चालान

बीकानेर, (निसं)। स्मार्ट सिटी योजना के तहत बीकानेर को मिले ८० करोड़ रुपए से होने वाले कामों की सूची तैयार हो गई है। सूची में इतने भारी-भरकम काम लिए गए हैं कि यह राशि ही कम हो जाएगी। बावजूद इसके सार्वजनिक वाहन चार्जिंग सेंटर, जमीन के नीचे सभी तारों को एक डकट में शामिल करने, सीसीटीवी, चौराहों और सड़कों पर नई बलियां तथा सड़कों पर ट्रैफिक का उल्लंघन करने पर ऑटोमैटिक चालान होने जैसे काम होंगे।

अगर सच में बीकानेर की दशा और दिशा सुधारनी है तो कम से कम २००० करोड़ रुपए चाहिए। क्योंकि स्मार्ट सिटी

योजना से जो ८० करोड़ रुपए मिले हैं, उससे हर क्षेत्र में एक-एक मॉडल काम ही तैयार हो पाएंगे। मगर मॉडल काम इक्का-दुक्का जगह ही बनेंगे, जबकि जरूरत पूरे शहर में है। कोटा में सरकार ने ५५०० करोड़ रुपए खर्च किए हैं। वहां काम नजर भी आता है।

बीकानेर में भी आमूल-चूल बदलाव और विकास के लिए कम से कम २००० करोड़ रुपए तो चाहिए, तभी कुछ बदलाव देखा जा सकेगा। इस राशि से होने वाले कामों के लिए तमाम विभागों के अधिकारियों की एक टीम बनाई गई थी, जिसने पूरे शहर में होने वाले कामों की सूची तैयार की है। २१

जनवरी को कमेटी के सचिव और आरयूआईडीपी के एक्सईएन दीपक मांडन ने रिपोर्ट निगम और जिला प्रशासन के अधिकारियों को भेज दी है। अब यह रिपोर्ट जयपुर जाएगी और उसके बाद काम होने शुरू होंगे।

स्मार्ट हेरिटेज वॉक – जुनागढ़ किले, विरासत मार्ग आदि के लिए नागरिक ऐप और क्यूआर/एआर आधारित निर्देशित पर्यटन स्थल बनेगा।

हवेलियों को बुटीक कैफे और गैलरी में परिवर्तित करने के लिए काम होगा। शहर के द्वार और अन्य विरासत परिसरों का सुखीटा सुधार एवं लाइटिंग होगी।

अजमेर, (निसं)। अजमेर मंडल में कार्यरत ट्रेन टिकट एजागिनर की त्वरित कार्रवाई से चलती ट्रेन में एक गर्भवती महिला को समय पर चिकित्सा सुविधा उपलब्ध कराई जा सकी। अजमेर मंडल के टीटीई मुकेश कुमार यादव ने मानवीय संवेदनशीलता और कर्तव्यनिष्ठा का परिचय देते हुए महिला को सुरक्षित उपचार दिलाने में अहम भूमिका निभाई।

वरिष्ठ मंडल वाणिज्य प्रबंधक मिहिर देव ने जानकारी देते हुए बताया कि टीटीई मुकेश कुमार यादव ने चलती ट्रेन में गर्भवती महिला को प्राथमिक चिकित्सा सहायता उपलब्ध कराई तथा अगले स्टेशन तक सुरक्षित पहुंचाने की

- टीटीई मुकेश कुमार यादव ने कर्तव्यनिष्ठा का परिचय देते हुए महिला को सुरक्षित उपचार दिलाने में अहम भूमिका निभाई**

व्यवस्था सुनिश्चित की। यात्रा कर रही महिला ललित्ता देवी को अचानक लेबर पेन शुरू हो गया। इसकी सूचना मिलते ही ऑन ड्यूटी टीटीई ने स्थिति की गंभीरता को समझते हुए तुरंत नियंत्रण कार्यालय से संपर्क किया।

आबकारी प्रहराधिकारी के खिलाफ चालान पेश

उदयपुर, (निसं)। भ्रष्टाचार निरोधक ब्यूरो इन्टेलीजेंस यूनिट उदयपुर ने रिश्तत के मामले में आबकारी विभाग सलून्बर के तत्कालीन प्रहराधिकारी के खिलाफ न्यायालय में चालान पेश किया।

उल्लेखनीय है कि आरोपी राजेन्द्र प्रसाद द्वारा अपने पद एवं अधिकारों का दुरुपयोग कर पत्नीवर्दी से उसकी पुत्री के नाम लाईसेन्सी शराब की दुकान निर्बाध चलने देने व परेशान नहीं करने तथा चैकिंग नहीं करने की एवज में २००० हजार रूपये रिश्तत की माग की गई। जिस पर ३१ मार्च २३ को ट्रेप कार्यवाही में परिवादी से रिश्तत राशी स्वयं ही मांग कर लेने से ब्यूरो की टीम ने प्रकरण दर्ज किया था तथा अनुसंधान पूर्ण करने पर आरोपी केखिलाफ भ्रष्टाचार के आरोपी प्रमाणित होने से आबकारी आयुक्त आबकरी विभाग राजसीान उदयपुर से अभियोजन स्वीकृति प्राप्त की गई। इस पर ब्यूरो

ने आरोपी के खिलाफ२३जनवरी को विशिष्ट न्यायाधीन भ्रष्टाचार निवारण अधिनियम क्रम एक उदयपुर में इंटेलीजेंस यूनिट उदयपुर की ओर से चालान पेश किया गया।

शेल्टर में नहीं लौटी शेरनी सुनयना, सज्जनगढ़ लॉयन सफारी में अलर्ट

उदयपुर, (कासं)। उदयपुर के सज्जनगढ़ अभयारण्य में प्रस्तावित नई लॉयन सफारी की शुरुआत से पहले ही वन विभाग की चिंताएं बढ़ गई हैं। सफारी क्षेत्र में छोड़ी गई शेरनी सुनयना बोते ४ दिनों से अपने शेल्टर में वापस नहीं लौटी है। करीब २० हेक्टेयर क्षेत्र में वनविभाग की टीम लगातार निगरानी कर रही है, जबकि शेर सम्राट तय समय पर शेल्टर में पहुंच चुका है।

सबसे बड़ी चिंता यह है कि सफारी की फेंसिंग के बाहर एक ही प्रयास है कि वह शेल्टर तक पहुंच जाए। इसके बाद वन विभाग ने उसकी खोज शुरू की। उसकी तलाश के लिए सफारी के अंदर टॉप वाली पहाड़ी पर बने क्लाउड.९ के कमरों की छत पर बैटकर वनकर्मी निगरानी कर रहे हैं। ढोल बजाने के साथ ड्रोन उड़ा रहे हैं। इसके पीछे मकसद है कि एक तो जैसे ही दिखे तो उसके मूवमेंट पर नजर रहे और दूसरा वह शेल्टर तक पहुंच जाए।

असल में वन विभाग सफारी शुरू करने से पहले शेर के जोड़े को वहां छोड़ा था ताकि उनको नया ठिकाना अभ्यास में हो जाए। शेरनी सफारी में देखी गई लेकिन शेल्टर तक नहीं आ रही है।सोमवार से शेरनी सुनयना सफारी से वापस अपने शेल्टर नहीं

- २० हेक्टेयर में सर्च ऑपरेशन जारी, फेंसिंग के बाहर इंसानी आवाजाही बनी चुनौती**
- वन विभाग का दावा है कि २ हेक्टेयर में फैली लॉयन सफारी में ही सुनयना को देखा गया है और वह शेल्टर में आ जाएगी**

पहुंचने से चिंता सताने लगी। लेकिन वन विभाग की टीम को बुधवार को जब वह सफारी की झाड़ियों में दिखी तो यह मान लिया गया कि वह अंदर ही है। अब एक ही प्रयास है कि वह शेल्टर तक पहुंच जाए।

इसके बाद वन विभाग ने उसकी खोज शुरू की। उसकी तलाश के लिए सफारी के अंदर टॉप वाली पहाड़ी पर बने क्लाउड.९ के कमरों की छत पर बैटकर वनकर्मी निगरानी कर रहे हैं। ढोल बजाने के साथ ड्रोन उड़ा रहे हैं। इसके पीछे मकसद है कि एक तो जैसे ही दिखे तो उसके मूवमेंट पर नजर रहे और दूसरा वह शेल्टर तक पहुंच जाए। शेर सम्राट और शेरनी सुनयना को सोमवार को ही होल्डिंग एरिया से खूले बाड़े में छोड़ा गया था। सम्राट तो नाइट अभ्यास में हो जाए। शेरनी सफारी में देखी गई लेकिन शेल्टर तक नहीं आ रही है।सोमवार से शेरनी सुनयना सफारी से वापस अपने शेल्टर नहीं

शेल्टर में आ जाएगी। वाइल्डलाइफ विंग उदयपुर के उप वन संरक्षक यादवेंद्र सिंह चुंडावत के अनुसार अगले माह लॉयन सफारी के उद्घाटन की तैयारी को देखते हुए शेरों के जोड़े को रिलीज किया गया। शेर नियमित रूप से शेल्टर में लौट रहा है। सफारी क्षेत्र में घास और झाड़ियां ज्यादा होने के कारण वह बार.बार छिप जाती है। कुछ दिन एनक्लोजर में घूमने के बाद उसे अपने घने.पौने की जगह का पता चल जाएगा।

उल्लेखनीय है कि लॉयन सफारी के लिए शेरों को सज्जनगढ़ भी लाया गया है। इसके लिए वन विभाग ने एक्सचेंज प्रोग्राम के तहत गुजरात के जुनागढ़ स्थित सक्करबाग चिड़ियाघर से एस्थलाटिक शेर के जोड़े को सज्जनगढ़ बायोलॉजिकल पार्क लेकर आए हैं। इसमें ७ साल का लॉयन सम्राट और मादा सुनयना ३ साल की है।